

μαντείης ἀπάνευθε διδάσκαλοι ἦν ἐπὶ βουσί  
 παῖς ἔτ' ἐὼν μελέτησα· πατήρ δ' ἐμὸς οὐκ ἀλέγισεν.  
 ἐντεῦθεν δὴ ἔπειτα ποτώμεναι ἄλλοτε ἄλλη  
 κηρία βόσκονται καὶ τε κραίνουσιν ἕκαστα.  
 αἶ δ' ὅτε μὲν θυίωσιν ἐδηδυῖαι μέλι χλωρὸν 560  
 προφρονέως ἐθέλουσιν ἀληθείην ἀγορεύειν·  
 ἦν δ' ἀπονοσφισθῶσι θεῶν ἠδεῖαν ἐδωδήν,  
 ψεύδονται δὴ ἔπειτα δι' ἀλλήλων δονέουσαι.  
 τάς τοι ἔπειτα δίδωμι, σὺ δ' ἀτρεκέως ἐρεείνων  
 σὴν αὐτοῦ φρένα τέρπε, καὶ εἰ βροτὸν ἄνδρα δαείης 565  
 πολλάκι σῆς ὀμφῆς ἐπακούσεται αἶ κε τύχησι.  
 ταῦτ' ἔχε Μαιάδος υἱὲ καὶ ἀγραύλους ἔλικας βοῦς,  
 ἵππους τ' ἀμφιπόλευε καὶ ἡμιόνους ταλαεργούς.  
 καὶ χαροποῖσι λέουσι καὶ ἀργιόδοусι σύεσσι  
 καὶ κυσὶ καὶ μήλοισιν, ὅσα τρέφει εὐρεῖα χθών, 570  
 πᾶσι δ' ἐπὶ προβάτοισιν ἀνάσσειν κύδιμον Ἑρμῆν,  
 οἶον δ' εἰς Ἀΐδην τετελεσμένον ἄγγελον εἶναι,  
 ὅς τ' ἄδοτός περ ἐὼν δώσει γέρας οὐκ ἐλάχιστον.  
 Οὕτω Μαιάδος υἱὸν ἄναξ ἐφίλησεν Ἀπόλλων  
 παντοίῃ φιλότητι, χάριν δ' ἐπέθηκε Κρονίων. 575  
 πᾶσι δ' ὃ γε θνητοῖσι καὶ ἀθανάτοισιν ὀμιλεῖ·  
 παῦρα μὲν οὖν ὀνίνησι, τὸ δ' ἄκριτον ἠπεροπεύει  
 νύκτα δι' ὀρφναίην φῦλα θνητῶν ἀνθρώπων.  
 Καὶ σὺ μὲν οὕτω χαῖρε Διὸς καὶ Μαιάδος υἱέ·  
 αὐτὰρ ἐγὼ καὶ σεῖο καὶ ἄλλης μνήσομ' ἀοιδῆς. 580

### 5. Εἰς Ἀφροδίτην

Μοῦσά μοι ἔννεπε ἔργα πολυχρύσου Ἀφροδίτης  
 Κύπριδος, ἣ τε θεοῖσιν ἐπὶ γλυκὺν ἴμερον ὤρσε  
 καὶ τ' ἐδαμάσσατο φῦλα καταθνητῶν ἀνθρώπων,  
 οἰωνούς τε διιπετέας καὶ θηρία πάντα,  
 ἡμὲν ὅσ' ἠπειρος πολλὰ τρέφει ἠδ' ὅσα πόντος· 5  
 πᾶσιν δ' ἔργα μέμηλεν εὐστεφάνου Κυθερείης.  
 τρισσὰς δ' οὐ δύναται πεπιθεῖν φρένας οὐδ' ἀπατῆσαι·  
 κούρην τ' αἰγίοχοιο Διὸς γλαυκῶπιιν Ἀθήνην·  
 οὐ γάρ οἱ εὐαδεν ἔργα πολυχρύσου Ἀφροδίτης,  
 ἀλλ' ἄρα οἱ πόλεμοί τε ἄδον καὶ ἔργον Ἄρης, 10